



# نیوز دیلییز

سفارتخانہ ریاستہائے متحدہ امریکہ - اسلام آباد، پاکستان

۷ فروری ۲۰۱۳ء

برائے فوری اجراء

۲۰۱۳/۱۷

رابطہ: شعبہ امور عامہ

سفارتخانہ ریاستہائے متحدہ امریکہ

فون: ۰۵۱۲۰۸۲۹۱۱، ۰۵۱۲۰۱۸۱۱۳۶

## یو ایس ای ایف پی کے تحت فلبر ایٹھ اسکالر شپس برائے سال ۲۰۱۳ء کیلئے درخواستوں کی وصولی کا کام شروع

اسلام آباد (۷ فروری ۲۰۱۳ء)۔ پاکستان میں جاری اپنی نوعیت کا سب سے بڑا فلبر ایٹھ پروگرام سال ۲۰۱۳ء کیلئے درخواستیں وصول کر رہا ہے۔ امریکی حکومت کی جانب سے وظائف عطا کرنا لایہ سب سے اہم پروگرام امریکہ بھر کی جامعات میں اپنی پسند کے شعبے میں ماسٹر ڈیپٹی ایچ ڈی سطح کی تعلیم مکمل کرنے کیلئے مستحق پاکستانی طالب علموں کو وظیفہ دیتا ہے جس میں تدریس، کتب، ہوائی سفر کے اخراجات، روزیہ اور طبی بیمہ شامل ہے۔

امریکی سفارتخانہ کی پبلک ایفیزز آفیسر کیتھرین شیلو نے ایک پریس کانفرنس میں فلبر ایٹھ پروگرام برائے سال ۲۰۱۳ء کا اعلان کرتے ہوئے کہا کہ ہمیں اس بات پر فخر ہے کہ پاکستان میں فلبر ایٹھ پروگرام دنیا میں اپنی نوعیت کا سب سے بڑا اور سب سے پرانا پروگرام ہے۔ یہ پروگرام شروع کرنے کیلئے ہمارے درمیان سمجھوتے پر ۲۳ ستمبر ۱۹۵۰ء کو دستخط ہوئے تھے اور اسی سال پہلے پاکستانیوں اور امریکیوں نے اس کے تحت سفر کیا تھا۔ یہ اپنی نوعیت کے اولین معاہدوں میں سے ایک تھا اور اُس وقت سے لے کر اب تک اسے دنیا بھر میں ۱۵۵ ممالک تک توسیع دی جا چکی ہے۔

یو ایس ایجوکیشنل فاؤنڈیشن ان پاکستان (یو ایس ای ایف پی) فلبر ایٹھ پروگرام چلاتی ہے۔ ایگزیکٹو ڈائریکٹر ریٹائرڈ نے کیتھرین شیلو کے جذبات کا اعادہ کرتے ہوئے پاکستان بھر کے طالب علموں کی حوصلہ افزائی کی کہ وہ فلبر ایٹھ پروگرام برائے سال ۲۰۱۳ء سے فائدہ اٹھائیں۔

سال ۲۰۱۳ء کے موسم خزاں میں روانہ ہونے والے لگ بھگ ۲۰۰ طالب علموں کے علاوہ ۳۹۱ طالب علم اس وقت فلبر ایٹھ وظائف پر امریکہ میں تعلیم حاصل کر رہے ہیں۔ یہ پاکستانیوں کی تعلیم اور دونوں ملکوں کے درمیان ہم آہنگی کو فروغ دینے کے سلسلہ میں حکومت امریکہ کے پائیدار عزم کی ایک مثال ہے۔ اسٹھ سال قبل یو ایس ای ایف پی کے آغاز سے لے کر اب تک لگ بھگ چار ہزار پاکستانیوں اور ۸۰۰ سے زیادہ امریکی اس کے زیر انتظام تبادلہ پروگراموں میں شرکت کر چکے ہیں۔ فلبر ایٹھ پروگرام حکومت امریکہ کی اعانت سے جاری متعدد تعلیمی، پیشہ ورانہ اور ثقافتی تبادلہ پروگراموں میں سے ایک ہے جن کے ذریعے امریکیوں اور پاکستانیوں کے درمیان عوامی تعلقات قائم ہو رہے ہیں۔

درخواست دینے کیلئے خواتین، اقلیتوں، معذور افراد، فائنا، بلوچستان اور پاکستان کے تمام صوبوں سے تعلق رکھنے والے طالب علموں کی خاص طور پر حوصلہ افزائی کی جاتی ہے۔ کلینیکل طب کے سوا تمام شعبوں میں داخلے کی اجازت ہے۔ توانائی، پانی اور زرعی شعبوں میں زیر تعلیم درخواست گزاروں کو اس پروگرام کیلئے درخواست دینے کی ترغیب دی جاتی ہے۔ اس پروگرام، معیار جانچنے کے امتحان اور مفت تعلیمی مشاورتی خدمات سے متعلق مزید معلومات یو ایس ای ایف پی کی درج ذیل ویب سائٹ سے حاصل کی جاسکتی ہیں:

[www.usefpakistan.org](http://www.usefpakistan.org).

###